

මහාචාර්ය කෝදගොඩ

සහ

වෛද්‍ය විද්‍යාව

මහාචාර්ය රචිත ශ්‍රී ලංකා

වෛද්‍ය අංශය

වෛද්‍ය පීඨය

කොළඹ 08.

දේශමාතෘ මහාචාර්ය තන්දරස කෝදගොඩ (එම්.බී.බී.එස්) (එම්.ඩී) (එෆ්.ආර්.සී.පී) (ඩී.එම්.පේ) එෆ්.සී.සී.පී) (එෆ්.ආර්.එස්.සී) (ඩී.එස්.සී) යන වෛද්‍ය උපාධි රාශියකින් පිරිසුන් ජනප්‍රිය අග්‍රගන්‍ය විද්‍යාඥයෙකි. එසේම කායික වෛද්‍ය වරයෙකු මෙන්ම වෛද්‍ය විද්‍යාව පිළිබඳ ආචාර්ය වරයෙකි. වෛද්‍ය විද්‍යාවට විවිධ ක්ෂේත්‍ර ඔස්සේ එතුමාගෙන් ලැබුණු දායකත්වය වසර 40 ට වඩා වැඩිවිය.

වසර 1956 දී වෛද්‍ය විද්‍යාවේදී සහ ශල්‍ය වෛද්‍යවේදී උපාධිය ලැබීමෙන් පසු ඉතා කෙටි කලක් සෞඛ්‍ය සේවා දෙපාර්තමේන්තුවේ සේවය කළේය. ඉන් පසුව ශ්‍රී ලංකා වෛද්‍ය විද්‍යාලයේ ප්‍රභව සහ නාර්වේද වෛද්‍ය අංශයේ ලේඛකාධිකාරී ලෙස සේවය කළ අතරම වසර තුනක් එම විෂයයන් පිළිබඳව පුහුණුවක්ද ලැබීය. මෙම පුහුණුව එතුමාගේ පලමු ආදරයට පාත්‍ර වූවක් විය. හදිසි කරුණු කිපයක් නිසා ඔහුගේ මෙම ක්ෂේත්‍රය වෙනස් කිරීමට මග පෑදුණු හෙයින් වසර 1960 දී වෛහාරික වෛද්‍ය විද්‍යා දෙපාර්තමේන්තුවේ කපීකාචාර්ය වරයෙකු ලෙස සේවයට බැඳුණේය. පසුව වැඩිදුර පුහුණුව සඳහා එඩින්බරෝ විශ්ව විද්‍යාලයට ඇතුළත් වී වසර 1964 දී අධිකරණ වෛද්‍ය විද්‍යාව පිළිබඳ ධීප්ලෝමාවක් ද ලබාගත් අතර රාජකීය කායික වෛද්‍ය සංගමයේ සාමාජිකත්වයටද හිමිකම් ලැබීය. වසර 1965 දී මවිරටට පැමිණීමෙන් පසු ලංකා වෛද්‍ය විද්‍යාලයෙන් වෛද්‍ය විද්‍යාව පිළිබඳව ආචාර්ය උපාධිය ලබා ගත්තේය. මෙයින් වසර 8 කට පසු එනම් 1973 දී එඩින්බරෝහි රාජකීය කායික වෛද්‍ය

මියත්ගේ පෙනහළු වලට අහිතකර බලපෑම් ඇති කිරීමට "විපොතු" හේතුවන බව සොයාගත් ශ්‍රී ලංකාවේ පලමුවැන්නා වූයේද කෝදගොඩ මහාචාර්ය තුමාය. එසේම ශායනික ව්‍යාධිවේදය පිළිබඳ නිර්වචනයන් ඔහුගේ පර්යේෂණ වලින් ඉදිරිපත් කිරීමටද හැකිවිය.

සංගමය විසින් එහි සාමාජිකත්වය මෙතුමාට පිරිනමන ලදී. පසුව වසර 1985 දී ශ්‍රී ලංකා විද්‍යා ඇකඩමියේ සාමාජිකත්වය සහ ලංකා කායික වෛද්‍ය සංගමයේ සාමාජිකත්වයද මෙතුමාට හිමි විය. මහාචාර්ය කෝදගොඩගේ දිගුකාලීන විශ්ව විද්‍යාල සේවාව ඉතා වටිනාකමකින් යුත් සේවාවක් විය. ආචාර්යවරයෙකුට දැරිය හැකි සෑම තනතුරක්ම මෙතුමා විසින් බාරගත් අතර එමගින් වෛද්‍ය අධ්‍යාපනයට අතිවිශාල දැනුම් සම්භාරයක්ද එකතු කළේය. වෛද්‍ය පීඨයේ හාපා අධ්‍යයන ජීවිතයක් පිහිටුවා එහි ප්‍රධානියා ලෙස කටයුතු කරමින් වෛද්‍ය සිසුන්ට වෛද්‍ය විද්‍යාව සිංහල හාපාවෙන් (ස්වභාෂාවෙන්) ඉගැන්වීමටත් කටයුතු කළ අයුරු ප්‍රශ්නගතියය. තවද වෛද්‍ය පීඨයේ එතුමා දැරූ නීති උපදේශක, ශිෂ්‍ය

උපදේශක වැනි තනතුරුද වෛද්‍ය සිසුන් සමඟ කිට්ටු සම්බන්ධතා ගොඩ නගා ගැනීමටද හේතු විය. දේශීය වෛද්‍ය විද්‍යාව කෙරෙහි දැක්වූ ලැදියාව නිසාම දේශීය වෛද්‍ය විද්‍යා ආයතනයේ අධ්‍යක්ෂ ධුරය හිමිවී තිබිණ.

කාලය ගෙවියත්ම කෝදගොඩ මහාචාර්යතුමා ජාතික මට්ටමේ විවිධ මණ්ඩල සහ කලමණාකාරක මණ්ඩල වලටද පත් කෙරිණ. එවැනි ආයතන අතර ජාතික අධ්‍යාපන ආයතනය, ශ්‍රී ලංකා ස්වාභාවික සම්පත්, බලශක්ති හා විද්‍යා අධිකාරිය (නරේසා) මුල්තැනක් ගත් අතර ජාතික අන්තරායකාරී ඖෂධ පාලක මණ්ඩලයේ සභාපති වීම වැදගත් කාර්යයක් විය. මහාචාර්ය කෝදගොඩගේ විද්‍යාත්මක හා වෛද්‍ය ප්‍රකාශන පුළුල් පරාසයක විෂය

ධාරාවන් ආවරණය කර ඇත. එසේම එතුමා සතුටු විවිධ විද්‍යා විෂයයන් පිළිබඳවත් හා වෛද්‍ය විද්‍යාව පිළිබඳවත් වූ දැනුම විවිධ විද්‍යාත්මක හා වෛද්‍ය විද්‍යා ග්‍රන්ථ ඔපවත් කිරීමට සමත් විය.

මියන්ගේ පෙනහළු වලට අහිතකර බලපෑම් ඇති කිරීමට "වි පොතු" හේතුවන බව සොයා ගත් ශ්‍රී ලංකාවේ පලමු වැන්නා වූයේද කෝදගොඩ මහාචාර්ය තුමාය. පලමු වරට ගායනික ව්‍යාධිවේදය පිළිබඳ නිර්වචනයන් ඔහුගේ පර්යේෂණ වලින් ඉදිරිපත් කිරීමට හැකිවිය. එතුමා විසින් කරන ලද මූලික සේවාවලින් අතර්ග සේවාවක් ලෙස මන්ද්‍රව්‍ය වලට ඇබ්බැහිවුවන් සඳහා කඳවුරු පවත්වා ප්‍රතිකාර කිරීමේ ක්‍රමය (Camp Method) ප්‍රධාන තැනක් ගනී. වෛද්‍ය විද්‍යාව හා සම්බන්ධ අනෙකුත් විෂයයන් සඳහා සිංහල (න්‍යායයික) වදන් එකතුවක් ලැබුණේ මහාචාර්ය කෝදගොඩ විද්වතුන් නිසයි. එලෙසම තවදුරටත් කටයුතු කරමින් වෛද්‍ය විද්‍යා පාඨග්‍රන්ථ සිංහල භාෂාවට පරිවර්තනය කළ අතර, මෙලෙසට පළකළ පලමු ප්‍රකාශනය වූයේ "පටක විද්‍යාව" නම් ග්‍රන්ථයයි. තවද එඩින්බරෝ විශ්ව විද්‍යාලයේ මහාචාර්ය "සැන්ඩ් ස්මිත්" විසින් ලියන ලද Forensic Medicine) නම් ග්‍රන්ථය "වෛහාරික වෛද්‍ය විද්‍යාව" යනුවෙන් සිංහලට පරිවර්තනය කිරීම මුල්තැනක් ගනී. එතුමාගෙන් මෙසේ වෛද්‍ය ග්‍රන්ථ ප්‍රකාශනයෙහි ලා අපරිමිත සේවාවක් වූ අතර "සැක්දෙවිගේ" ලෝක ග්‍රන්ථයට ලියන ලද ශ්‍රී ලංකාවේ ගබ්සා කිරීම්" යන පරිච්ඡේදය නව අදහස් වලින් සමන්විත විය.

වෛද්‍ය විද්‍යා ඤාණයටත් හා විද්‍යා ඤාණයටත් එතුමාගෙන් සිදුවූ මෙහෙයට ලැබුණු ජාත්‍යන්තර පිළිගැනීමද අඩුවක් වූයේ නැත. මෙතුමා ලෝක සෞඛ්‍ය සංවිධානයේ මන්ද්‍රව්‍ය නොමනා භාවිතය (Drug Abuse) පිළිබඳ විශේෂඥ කමිටුවේ සාමාජිකයෙක් ලෙස වාර 3 ක් නොකඩවා කටයුතු කළේය. එක්සත් ජාතීන්ගේ සංවිධානයට සම්බන්ධ, නියෝජිත ආයතන වල උපදේශකයෙකු ලෙස සේවය කිරීමට ආරාධනා කළ අවස්ථා අපමණය. ලිංගික අධ්‍යාපනය පිළිබඳ ජාත්‍යන්තර කවුන්සිලය මගින් එහි සාමාජිකත්වය මෙතුමාට පිරිනැමීය. ඔහුට පාලන ඤාණයේ කටයුතු වලට සහ කලාපයේ තරුණ සංවිධාන වලට කළ සේවය වෙනුවෙන් "ගුඩ් ටෙම්ප්ලර්ස්" ජාත්‍යන්තර සංවිධානය විසින් දෙවරක්ම ගෞරව සම්මාන පුදන ලදී. මන්ද්‍රව්‍ය පිටු දැකීම සඳහා වූ "ලක්මි එන්මෙන්" ජාත්‍යන්තර සම්මානය ලබා ගැනීමද මෙම ඤාණයට එතුමාගෙන් ලැබුණු සේවය අගය කිරීමකි. විප වෛද්‍ය විද්‍යාවද එතුමාගේ දයකත්වය ලැබුණු තවත් විෂය ඤාණයක් විය. හැත්තෑව දශකයට පෙර වෛද්‍ය පීඨයේ විපවිම් වලට ප්‍රතිකාර කිරීම සඳහා ඒකකයක් හා විපවිම් පිළිබඳ තොරතුරු සේවාවක්ද පිහිටුවීමට සමත් විය. මෙහිදී පොදු විපවිම් සඳහා කාඩ්-දර්ශක ක්‍රමයද හඳුන්වා දීමට මහාචාර්ය කෝදගොඩ විද්වතුන් සමත් විය.

ශ්‍රී ලංකා විද්‍යාභිවර්ධන සංගමයේ ලේකම් පදවියත්, වෛද්‍ය විද්‍යා අංශයේ සභාපති පදවියත් ඉසුළු මහාචාර්යතුමා ලංකා කායික වෛද්‍ය සංගමයේ සාමාජිකත්වයත්, ශ්‍රී ලංකා නීති වෛද්‍ය සංගමයේ ගරු ලේකම් පදවියත් ඉසිලීමට සමත් විය. විද්‍යා ව්‍යාප්ති

කමිටුවේ සභාපති තනතුර හෙබවූ කෝදගොඩ මහාචාර්ය තුමා වෛද්‍ය විද්‍යා පශ්චාත් උපාධි ආයතනයේ පාලක මණ්ඩලයේ සාමාජිකයෙකු ද විය. මේ සෑම සංවිධානයකටම සහ ආයතනයකටම වටිනා දයකත්වයක් ලබාදුන් මහාචාර්ය කෝදගොඩ ශ්‍රී ලංකාවේ වෛද්‍ය විද්‍යා අධ්‍යාපනයේ තත්ත්වය ඉහළ නැංවීමටත් වෛද්‍ය විද්‍යාවේ ප්‍රායෝගික තත්ත්වයන් දියුණු කිරීමටත් මහත් උනන්දුවකින් කටයුතු කළේය. වෛද්‍ය පීඨයේ සේවය කළ කාලය තුළ වෛද්‍ය විද්‍යා අධ්‍යාපනයේ අභිවෘද්ධිය සඳහා අතිවිශාල ක්‍රියා කාරකම් රැසක් දසාද කර දීමට මෙතුමා සමත් විය. මෙතුමාගේ දර්ශනය, හැදියාව සහ කුසලතාව සියලුම තරුණ වෛද්‍ය වරුන්ට වටිනා ආදර්ශයක්ද වනු නොඅනුමානය.



මන්ද්‍රව්‍ය පිටු දැකීම වෙනුවෙන් ලැබූ I.O.G.T සම්මානය